

“మధురమైన పిల్లలారా - ఒక్క తండ్రికి మాత్రమే అపారమైన మహిమ ఉంది. తండ్రికి ఉన్న మహిమ వేరెవ్వరికీ ఉండజాలదు.”

ప్రశ్న:- పిల్లలైన మీకు ఈ చదువు పై చాలా గౌరవముండాలి, ఎందుకు?

సమా:- ఎందుకనగా పూర్తి కల్పములో ఒక్కసారి మాత్రమే తండ్రి పరంధామము నుండి చదివించేందుకు వస్తారు. మనుష్యులు చదువుకునేందుకు భారతదేశము నుండి విదేశాలకు వెళ్తారు. ఇదేమీ గొప్ప విషయము కాదు. ఇక్కడ మిమ్ములను చదివించేవారు ఎంత దూరము నుండి వస్తారు. కనుక పిల్లలకు ఈ చదువు పై చాలా గౌరవముండాలి. కొంచెము కష్టమైనా పర్వాలేదు. మీ స్కూలు సందు సందులో తయారవ్వాలి. లేకుంటే ఇంతమంది ఎలా చదవగలరు! బాబా పరిచయమైతే అందరికీ తప్పక లభించాలి.

ఓంశాంతి. మధురాతి మధురమైన పిల్లలు మీరు ఎవరు? అని అంటారు. మీరు ఏ సాధు సన్యాసులు, మనుష్యులు కాదు. మీరు భిన్నమైనవారు. మనుష్యులైతే మీరు ఫలానా సాధు, సన్యాసి అని తక్షణము గుర్తిస్తారు. ఫలానా మహాత్మ అని పేరు సహితంగా చెప్తారు. ఇది కేవలము పిల్లలకు మాత్రమే తెలుసు. పిల్లలని ఆత్మకే చెప్పబడుతుంది. ఆత్మకే అన్నీ తెలుసు, శరీరానికి కాదు. మీరు ఫలానావారని ఆత్మనే చెప్తుంది. అవయవాల ద్వారా తెలుసుకుంటుంది. ఒకవేళ ఆత్మ లేనట్లైతే ఈ కళ్ళు పని చేయవు. అన్నీ ఆత్మకే తెలుసు.

ఇప్పుడు పిల్లలైన మిమ్ములను ఆత్మాభిమానులుగా చేయడం జరుగుతుంది. ఈ కర్మేంద్రియాల ద్వారా ఫలానా కర్తవ్యము చేస్తానని ఆత్మ చెప్తుంది. వాస్తవానికి ఆత్మను పురుషుడని అంటారు. స్త్రీ అని అనరు. ఆత్మ పురుషుడే. ఎందుకంటే మనమంతా నోదరులము. ఇప్పుడు మీరు కొత్త విషయాలను వింటారు. ఇప్పుడు ఎవరు వచ్చారు? వీరికి తనదే అయిన మనుష్య రూపము లేదు. ఇతని(బ్రహ్మ) ద్వారా అర్థం చేయించేవారు అనంతమైన తండ్రి అయిన శివబాబా అని మీకు తెలుసు. ఫలానా సన్యాసి ఆత్మ మాట్లాడుతున్నదని కాదు. మనుష్యుల గమనము పూర్తిగా వారి నామ-రూపాల పైకే వెళ్తుంది. మీ బుద్ధికి మీరు మన అనంతమైన తండ్రి అని, వారు శరీరము ద్వారా మనకు తమ వారసత్వమునిస్తున్నారని, రాజయోగము నేర్పిస్తున్నారని తెలుసు. మీరు సర్వుల పిత, కేవలము మనుష్యులకే కాదు, పంచ తత్వాలకు కూడా పతితపావనులు. మీరు సర్వులకు సద్గతినిచ్చే ఉన్నతాతి ఉన్నతమైన తండ్రి. సృష్టిలో మహిమా యోగ్యులు ఒక్క తండ్రి మాత్రమే, వేరెవ్వరూ కాదు. బ్రహ్మ-విష్ణు-శంకరులకు కూడా మహిమ చేయజాలరు. వారి పుట్టిన రోజును ఆచరించి ఏమి చేస్తారు, లాభమేముంది? లక్ష్మీనారాయణుల కంబైండ్ రూపము విష్ణువు - ఇప్పుడెక్కడున్నాడు? లక్ష్మీనారాయణులు పునర్జన్మలు తీసుకుంటూ ఇప్పుడు అంతిమ జన్మలో ఉన్నారు. మరలా శివబాబా వారిని యోగ్యులుగా చేస్తున్నారు. సర్వుల సద్గతిదాత వారొక్కరే. మహిమ కూడా ఒక్కరిదే. ఆ పతితపావనుడు లేనందున ఈ సృష్టి పరిస్థితి ఏమయ్యిందో చూడండి. రాధా-కృష్ణులు ఎక్కడున్నారని కృష్ణుని భక్తులను అడగండి. వారు సర్వవ్యాపి అని చెప్తారు. రాధను పూజించేవారు అంతటా రాధయే రాధ అని అంటారు. హనుమంతుని పూజారులు ఎక్కడ చూసినా హనుమంతుడే హనుమంతుడని అంటారు. కానీ నిజానికి అలా లేరు. తండ్రి స్వయాన్ని మహిమ చేసుకోరు. తమ పాత్ర ద్వారా ఋజువు

చేస్తారు. వేరెవ్వరి మహిమ గాయనము చేయబడదు. లక్ష్మీనారాయణులే రాజ్య పాలన చేస్తారు, బాల్యములో వారు రాధా-కృష్ణులుగా ఉంటారు. అది ప్రాలభము కనుక వారినేమి మహిమ చేస్తారు? బ్రహ్మకు కూడా మహిమ లేదు, విష్ణువుకు కూడా ఏ మహిమ లేదు. మహిమ అంతా ఒక్కరిదే. వారినే పతితపావనులని అంటారు. అసలు విష్ణువు ఎవరో విష్ణువుకు సూక్ష్మలోకంలో స్వదర్శన చక్రాన్ని ఎందుకు చూపుతారో ఇప్పుడు పిల్లలైన మీకు తెలుసు. మనుష్యులకు ఎక్కువ భుజాలుండవు. సూక్ష్మవతనములో కూడా ప్రవృత్తి మార్గాన్ని ఋజువు చేసేందుకు నాలుగు భుజాలను చూపించారు.

బాబా చెప్తారు - మధురమైన పిల్లలారా, మనము 84 జన్మలు ఎలా తీసుకుంటామో ఇప్పుడు మీరు తెలుసుకున్నారు. మీ గృహస్థ వ్యవహారము పవిత్రముగా ఉండేది. మందిరాలలోకి వెళ్లి మీరు సర్వగుణ సంపన్నులు,..... మీరే మాతా-పితలు,..... అని మహిమ చేస్తారు. ఈ మహిమ తప్పు. ఈ మహిమ కేవలము ఒక్కరిదే, దేవతలది కాదు. ఏమేమి మహిమలున్నాయో అవన్నీ ఒక్కరిదే. వారు పరమపిత పరమాత్మ, పరమ తండ్రి, పరమ సద్గురువు, అకాలుడని అంటారు కదా. వారినే సృష్టి చేస్తారు. వారే అకాలమూర్తి. శివబాబాను ఎద్దు పై చూపుతారు. వారు(సిక్కులు) అకాల సింహాసనాన్ని చూపుతారు. అసలు శివబాబా ఎవరో, వారేమిటో ఇప్పుడు ఎవ్వరికీ తెలియదు. మందిరాలలో ఏదైతే ఉంచుతారో, అది కేవలం వారి స్మారకము. వారు జ్ఞాన సాగరులు, పతిత పావనులు. వారికి మనుష్య శరీరము కావాలి కదా. వారి సింహాసనము ఈ బ్రహ్మయే అని పిల్లలైన మీకు తెలుసు. ధర్మస్థాపకులకు ఏ మహిమ ఉంది. వారు వచ్చి కేవలం ధర్మస్థాపన చేస్తారు. వారేమీ జీవన్ముక్తినివ్వరు. మోక్షము కావాలి, మరలా రానే రాకూడదని మనుష్యులంటారు. ఆ ధర్మస్థాపకులు తమ ధర్మమువారిని క్రిందకు తీసుకొచ్చేందుకు నిమిత్తులుగా అవుతారు. వారు వచ్చి తమ ధర్మాన్ని స్థాపన చేయవలసి ఉంటుంది. శ్రామాలో వారి పాత్ర అలా ఉంది. ఎవరు వచ్చినా వారు పునర్జన్మలు తప్పక తీసుకోవాల్సిందే. ఇక్కడ తండ్రియే స్థాపన చేస్తారు. వారు సర్వుల పతితపావనులు. వేరెవ్వరూ పావనంగా చేయలేరు. వారు వచ్చి తమ తమ పాత్రలను అభినయిస్తారు. సత్యో, రజో, తమోలలోకి తప్పక రావాల్సిందే. వారు ధర్మస్థాపన చేస్తారు అంతే. తర్వాత వారి శిష్యులు శాస్త్రాలుగా తయారవుతాయి. ఎవరైతే స్థాపన చేస్తారో, వారు మళ్ళీ పాలన కూడా తప్పక చేయాల్సి ఉంటుంది. వాపసు ఎవ్వరూ వెళ్లేరు. ఈ సమయములో అందరూ భిన్న-భిన్న నామ-రూపాలతో ఇక్కడే పతిత ప్రపంచములోనే ఉన్నారు. మొదటి నెంబరులో ఉన్న లక్ష్మీనారాయణులు కూడా ఇప్పుడు ఇక్కడే ఉన్నారు. ప్రజాపిత బ్రహ్మ ద్వారా బ్రాహ్మణులను రచిస్తారు. మళ్ళీ వీరు వెళ్లి రాధా-కృష్ణులుగా అవుతారు. ఎప్పటివరకు శివబాబా రారో, అప్పటివరకు ఎవ్వరూ పావనులుగా అవ్వలేరు. బలిహారమంతా ఆ ఒక్కరిదే. వారికే మహిమ ఉంది. శివాయనమః, మీరే మాతా-పితలు,..... అని కూడా అంటారు. అందరూ వారినే సృష్టి చేస్తారు. అందరికన్నా ఎక్కువ మహిమ ఆ తండ్రిదే. “ఓ గాడ్ ఫాదర్” అని కూడా వారినే పిలుస్తారు. ఇది తయారైన నాటకము. ఎప్పుడైతే సృష్టి పాతదవుతుందో అప్పుడు తండ్రి వస్తారు. మూలవతనము, సూక్ష్మవతనము, స్థూలవతనము మూడు లోకాల జ్ఞానమును ఇస్తారు. జ్ఞానము ఒక్కసారి మాత్రమే లభిస్తుంది. వారిని జ్ఞానసాగరులని అంటారు. ఈ సూర్య-చంద్రులు మొదలైనవి ఈ అనంతమైన నాటక రంగానికి ప్రకాశాన్నిచ్చే దీపాలు. రాత్రి చంద్రుడు, పగలు సూర్యుడు మంటపానికి ప్రకాశాన్నిచ్చే లైట్లు. అంతేగాని సూర్య దేవతాయ నమః అని అంటారని వారు దేవతలు కాదు. బ్రహ్మ, విష్ణు, శంకరులు దేవతలు. మూలవతనము నుండి ఆత్మలేవైనా వస్తే అవి నేరుగా గర్భములోకి వెళ్తాయి.

సూక్ష్మవతనములోకి వెళ్లవు. నేరుగా సత్తయుగములో గర్భమహాలులోకి వస్తాయి. అక్కడ ఏ పాపకర్మలు జరగవు. ఇక్కడ పాపాలు చేయుట వలన త్రాహి-త్రాహి(అయ్యో-అయ్యో) అని అరుస్తారు. ధర్మరాజు మమ్ములను వెలుపలికి తీయండి, మళ్ళీ మేము పాపము చేయమని అంటారు. వెలుపలికి వచ్చిన తర్వాత మళ్ళీ పాపాలు చేయడం ప్రారంభిస్తారు. ఎక్కడిది అక్కడే ఉండిపోయింది..... ఇది కూడా డ్రామాలో ఉంది. భారతదేశానికి అతిపెద్ద శత్రువు రావణుడే. ద్వాపర యుగము నుండి రావణరాజ్యము ప్రారంభమౌతుంది. ద్వాపరము నుండే దేవతలు వామమార్గములోకి వెళ్తారు. వారి మందిరాలున్నాయి. పూర్వంలో మందిరము ఎలా నిర్మించారో చూడండి. లోపల జగన్నాథుని మూర్తి ఉంది. వెలుపల దేవతల చాలా అసభ్య చిత్రాలు ఉన్నాయి. అలాంటి చిత్రాలు మందిరములో ఉండరాదు. మీరిప్పుడు శ్రీమతానుసారము శ్రేష్ఠముగా అయ్యే పురుషార్థము చేస్తున్నారు. సత్తయుగము ఆదిలో లక్ష్మీనారాయణులు శ్రేష్ఠంగా ఉన్నారు కదా. వారు ఈ శ్రేష్ఠ పదవిని ఎలా పొందారు? ఇప్పుడు మీరు మళ్ళీ చదువుతున్నారు. తండ్రి చెప్తారు - నేను కల్వ-కల్వము, కల్వము యొక్క సంగమ యుగములోనే మరలా వస్తాను. వస్తూనే ఉంటాను. మళ్ళీ పిల్లలైన మీకు రాజయోగాన్ని నేర్పుతాను. మరలా సతో, రజో, తమోలలోకి రావాలి. మీరు 84 జన్మలు అనుభవించవలసి ఉంటుంది. ఎవరైతే మొట్టమొదట వస్తారో, వారే అనుభవిస్తారు, అందరూ అనుభవించరు. 84 లక్షల జన్మలు లేనే లేవు. ఎవరు ఏమి చెప్పినా మనుష్యులు సత్తము, సత్తమని అంటూ ఉంటారు. ఒకవేళ 84 లక్షల జన్మలైతే కల్వము ఆయువు చాలా ఎక్కువగా ఉండాలి. తండ్రి అంటారు - 84 జన్మలే, అది కూడా దేవదేవతలకు మాత్రమే. మంచిది మరి ఇస్లామీలు, బౌద్ధులు మొదలైనవారు ఎన్ని జన్మలు తీసుకుంటారు. లేక్క ఉంది కదా. రావడమైతే చాలా మంది వస్తారు. కొమ్మ-రెమ్మలు చాలా ఉన్నాయి.

మీరు మొత్తం సృష్టి ఆదిమధ్యాంతాలను తెలుసుకున్నారు. భారతదేశమే మొదటి నెంబరులో విశ్వాధికారిగా ఉండేది. అప్పుడు వేరే ధర్మమేదీ లేదు. ఇప్పుడు ఆ దేవదేవతా ధర్మానికి కాళ్ళు లేవు. వారి శాస్త్రము కూడా లేదు. ఈ గీతా మొదలైన శాస్త్రాలు మళ్ళీ తయారౌతాయి. మీరు ఏ సత్తమైన గీత తయారుచేస్తారో అదే ఉంటుందని కాదు. మళ్ళీ అదే గీత వెలువడ్తుంది. భక్తిమార్గము కొరకు అన్నీ కావాలి కదా. బ్రహ్మ ద్వారా పిల్లలకు అర్థం చేయిస్తారు - ఇప్పుడు బ్రహ్మ ద్వారా తప్పకుండా భగవంతుని ప్రాప్తి జరుగుతుంది. బాబా చెప్తారు - ఇదంతా భక్తిమార్గము. నేను ఎప్పుడు భారతదేశములో వస్తానో అప్పుడే నేను ప్రాప్తమవుతాను. భారతదేశమే అవినాశి ఖండము. భారతదేశము ఎంత ధనవంత దేశముగా ఉండేది. సోమనాథ మందిరము ఎంత పెద్దదిగా ఉంది! అంతా లూటీ చేసి(దోచుకొని) తీసుకెళ్ళారు. బిర్లా వద్ద చాలా సంపద ఉంది కనుక ఎంత పెద్ద మందిరాలను నిర్మించాడు. తండ్రి ఎంత బాగా అర్థం చేయిస్తారు! ఇలా వేరెవ్వరూ అర్థం చేయించలేరు. జ్ఞానసాగరులైన తండ్రి ఎప్పుడైతే పిల్లలకు అర్థం చేయిస్తారో అప్పుడు పిల్లలు అర్థం చేసుకుంటారు. ఇప్పుడు చదివిస్తున్నవారెవరు? వీరెవరో సన్యాసి కాదు. వారి పేరు శివుడు. ఆత్మలందరూ వారి సంతానమే. వారి శరీరాల పేర్లు మారుతూ ఉంటాయి. వీరికి ఒకే పేరు ఉంది. నాకు రెండవ పేరేదీ లేదని వారంటారు. మీరైతే జనన-మరణాలలోకి వస్తారు. దేహాభిమానులుగా కూడా అవుతారు. నేను ఎప్పుడూ దేహాభిమానిగా అవ్వను. తండ్రి సదా ఆత్మాభిమాని. ఎందుకనగా వారు పునర్జన్మలు తీసుకోరు. శివరాత్రిని ఆచరిస్తారు కదా కానీ రాత్రి అంటే అర్థము కొంచెం కూడా తెలియదు. ఎన్ని తప్పులున్నాయి. ఇప్పుడిది రాత్రి, మళ్ళీ పగలు రావాలి. ఇప్పుడు కల్వము యొక్క అంత్యము అనగా రాత్రి అయ్యింది. సత్త-త్రేతా యుగాలు

పగలు, ద్వాపర-కలియుగాలు రాత్రి. నేను సంగమ యుగములోనే రావాల్సి ఉంటుంది. ఇవి అనంతమైన రాత్రింబవళ్ళు. భగవానువాచ - ఈ సమయము ముఖ్యమైనదని అర్థం చేయిస్తారు కానీ శివబాబా వేళను తెలుసుకోలేరు. వారెప్పుడు వస్తారో తెలియదు. కనుక ఇవి బేహద్ రాత్రి-పగలు. దీనిని కల్పము యొక్క సంగమమని అంటారు. పుట్టిన రోజును ఆచరించినా ఒక్కరిదే ఆచరిస్తారు. శివబాబా వస్తారు, మళ్ళీ వెళ్లిపోతారు. వారికి జననము లేదు, మరణము కూడా లేదు. బాబా వెళ్లిపోయారని అంటారు. ఇది ఆట. బాబా కూర్చుని అర్థం చేయిస్తారు. మార్గములో వెళ్తూ బ్రాహ్మణుడు చిక్కుకున్నాడని గానము కూడా చేస్తారు. ఈ బ్రహ్మాబాబాకు ఏమీ తెలియదు. అకస్మాత్తుగా ప్రవేశము జరిగింది. మొదట ఏ మాత్రము తెలియదు. ఇది బాబా పని అని నెమ్మది-నెమ్మదిగా తెలిసింది. ఈ జ్ఞాన యజ్ఞము ద్వారా వినాశ జ్వాల ప్రజ్వలితమవుతున్నది. బేహద్ యజ్ఞములో బేహద్ సామగ్రి స్వాహా అవుతుంది. ఇది బేహద్ తండ్రి స్థాపించిన యజ్ఞము. దీని తర్వాత మళ్ళీ ఏ యజ్ఞమూ రచింపబడదు. భక్తిమార్గమే సమాప్తమైపోతుంది. ఈ జ్ఞానము బుద్ధిలో ఉంచుకోవాలి. చదువుకునేందుకు రావాల్సి వచ్చింది. కొంచెము కష్టము కలుగుతుంది. మనుష్యులు చదువుకునేందుకు లండన్, అమెరికాకు కూడా వెళ్తారు. ఇది ఏమి కష్టము? తండ్రి చెప్తారు - నేను కల్ప-కల్పము కల్పము యొక్క సంగమ యుగములో పరంధామము నుండి చదివించేందుకు వస్తాను. కనుక పిల్లలు ఎంత గౌరవముంచాలి. ముందు ముందు మీ స్కూలు సందు సందులో తెరువబడుతుంది. లేనట్లైతే అందరూ ఎలా చదవుకోగలరు? బాబా పరిచయము అందరికీ లభించాలి. తండ్రిని తప్పక తెలుసుకుంటారు. మంచిది.

మధురాని మధురమైన అపురూపమైన పిల్లలకు మాత - పిత, బాపదాదాల ప్రయస్కృతులు మరియు గుడ్ మార్నింగ్

ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రినమ్మండి.

1. శ్రీమతానుసారము సదా శ్రేష్ఠులుగా అయ్యే పురుషార్థము చేయాలి. చదువు కొరకు నెపాలు (సాకులు) చెప్పరాదు. తప్పక చదువుకోవాలి.
2. ఎలాగైతే అదిలో పవిత్ర గృహస్థ ఆశ్రమముండేదో, అలా ఇప్పుడు మీ గృహస్థాన్ని పవిత్ర ఆశ్రమంగా తయారుచేసుకోవాలి. బలిహారము ఒక్క బాబాదే. వారి గుణాలనే గానము చేయాలి.

వరదానము:- “ మనసుతో దృఢ ప్రతిజ్ఞ చేసి మన్మథాభవ మంత్రాన్ని

యంత్రముగా చేసుకునే సదా శక్తిశాలీ భవ ”

ఏ పిల్లలైతే సత్యమైన మనసుతో ప్రతిజ్ఞ చేస్తారో, వారు మన్మథాభవగా అయిపోతారు. ఈ ‘మన్మథాభవ’ మంత్రము ఎటువంటి క్లిష్ట పరిస్థితులనైనా దాటుకునేందుకు యంత్రముగా అవుతుంది. కానీ మనసులో నేను ఈ పని చేయాల్సిందే అనే దృఢ సంకల్పము రావాలి. తండ్రి ఏదైతే చెప్పారో అది తప్పక జరుగుతుంది(అయ్యే ఉంది) అని మనసులో ఉండాలి. అందువలన ఏ ప్రతిజ్ఞనైనా మనస్ఫూర్తిగా, దృఢంగా చేయండి. అప్పుడు శక్తిశాలిగా అవుతారు. మాటిమాటికి ప్రతిజ్ఞ శక్తిశాలిగా ఉందా? లేక పరీక్ష శక్తిశాలిగా ఉందా? అని చెక్ చేసుకోండి. పరీక్షలు ప్రతిజ్ఞను బలహీన పర్చరాదు.

స్లోగన్:- “ స్వీమానంలగి ఉండే శ్రేష్ఠమైన ఆత్మలకు అవమానపర్చారనే ఫీలింగ్ రాజాలదు ”